



IL-Huttafa

Il-Magazin ta' Klabb Huttaf

Numru 11 Novembru
Diċembru 1995

Dal-magazin
stampat fuq
karta riċiklata



BirdLife
MALTA MOS

Aiiuuuutooooo!!!



(paġ 3)


Pitter
u
irbaħ!!

(paġna 12)



Narcis

Victor Falzon



Għeżeż Huttaf,

Darba waqt ħarġa tal-Klabb Huttaf sibna hanex fil-hamrija, u konna qed inżommuh ftit f'idejna ħalli naraw il-mod kurjuż kif jiċċaqlaq. Jien u nispjega xi ħaġa dwaru, semmejt li l-hanex huwa annimal selvaġġ.

Fil-pront it-tifla li kienet qed iżżomm il-ħanex dak il-mument tatuli lura bil-ġirja.

"X'ġara?" staqsejtha.

"Ma jmurx jigdimni!" qaltli b'għajnejha mberrqin.

"Jigdmek! Mela l-ħanex jidġem!" tbissimtilha jien.

"M'ghadek kemm ghedt li dak annimal selvaġġ?!" wiġbitni t-tifla.

Hafna nies jaħsbu li l-kelma selvaġġ tfisser feroċi u perikoluż. Tant hu hekk li meta xi hadd jiggoffa nghajru selvaġġ! Imma meta nitkellmu dwar is-selvaġġ fin-natura, inkunu rridu nfissru annimal jew pjanta li jgħixu mingħajr l-ghajnuna tal-bniedem. U l-ħanex ma jrabbuhx in-nies!

B'hekk il-qamħ li jiżra' u jsaqqi l-bidwi mhuwiex selvaġġ. Imma l-peprin li jikber waħdu qalb il-qamħ huwa selvaġġ.

Issa agħmlu reżoluzzjoni għas-sena l-ġdida: Meta taraw ħaxix li jkun kiber waħdu fil-ġnien jew ma' ġenb ta' triq, u tkunu se tgħidu "ħaxix hažin", ftakru li fin-natura m'hemm xejn li hu hažin, u għidu "ħaxix selvaġġ". Inkella tismagħkom xi busbieża... u tigdimkom!

Il-Milied u s-Sena t-Tajba, għeżeż membri. Likkom u lill-familji tagħkom!



Victor Falzon
Editur

Working Group Klabb Huttaf


Silvana Agius, Isabella Borg, Robert Borg, Audrey Chetcuti, Norman Chetcuti, Desirée Falzon (Cer), Victor Falzon, Margaret Muscat



Klabb Huttaf huwa t-taqsim ta' BirdLife Malta MOS għall-membri ta' taħbi l-14-il sena. Il-Klabb jorganizza ħarġiet fil-kampanja, zjarat f'r-iservi naturali, talks, video-shows u anke xogħol ambientali. Il-Klabb jippli b'pubblika n-newsletter-magazin "Il-Huttafa" kull xahrej għall-membri, u jipproduci ħendawts ulogħob għal-waqi l-aktivitajiet. Il-Klabb għandu wkoll numru ta' Gruppi Lokali. Shubja fi Klabb Huttaf hija Lm1 fis-sena.

Pubblikazzjoni ta' BirdLife Malta MOS
POBox 498 Valletta CMR 01 Tel 230684/250229 Fax 225665

Materjal mill-magazin Il-Huttafa jista' jiġi kkuppat dment li jissemma s-sors. Stampat għand Poulton's Print Shop, Novembru 1995



Cistus ladanifer

Faċċata ta' Quddiem

Narċis

(Narcissus tazetta - French Daffodil)

Waħda mill-isbaħ fjuri tax-xitwa, waħda mill-iktar li jfuhu u b'xorti hażina waħda mill-iktar li jingqatgħu "għal golvażett". Minhabba f'hekk in-narċis mhux qed jithallha jagħmel iż-żerriegħa u jinfirex. U ftit ftit qed nitilfu minn Malta fjura tal-għen. Huttaf, TAQTGHUX NARĊIS.



Par Avian

Name:

Address:

Country: MALTA

Age:

I am a girl a boy

(tick box)

Interests:

My penfriend should be a boy a girl I don't mind

Do you speak/write any language other than English:

Please send a recent photograph of yourself if you can. You should hear from us within 6 weeks. We will try to match you with another young person with similar interests. We'll send your address to your penfriend and theirs to you. Then it's for you to get to know each other - and that's the fun of it.

Il-Huttafa is the bimonthly magazine of Klabb Huttal the junior section of BirdLife Malta MOS




Sena ilu semmej-nilkom il-Par Avian, skema ta' hrieb tal-pinna ghal tfal u zgħażagh li jixtiequ jikkorrispondu ma' ambjentalisti t' mparhom minn pajiżi differenti. Sirna natu li sa Marzu 1995 kienu digħi hadu sehem 3000 ruħ, fosthom 39 membru minn Klabb Huttal!

Din l-ahbar heġġitna nerġġu nġibu r-riklam għal din l-iskema, u mill-ġdid inhajrukom tieħdu sehem. Minn skemi bħal dawn tistgħu tagħmlu hbiberi jidu tul-hajjitkom! Għalhekk ħudu fotokopja ta'dil-formola, imlewha u ibagħtu d-dettalji tagħkom lil:

PAR AVIAN YOC
The Lodge, Sandy, Beds
SG19 2DL - UK

Qtil fil-kunvent



M'ilux harbu żewġ grāwwiet tat-toppu (crowned crane) minn Sant Anton, u wara li qagħdu jtiru ffit, niżlu fil-gnien ta' kunvent tas-sorijiet. Żewġ kaċċaturi li rawhom niżlin qabżu l-hajt u daħlu għalihom. Grāwwa minnhom harbet, imma l-ohra ... qiegħda illum go vetrina! Dik li harbet instabel u tieħdet iura Sant Anton, imma kellha xokk kbir fuqha, u ma damitx ma miett ukoll.



Mid-dinja...

Ta' I-istrixxi ha tisparixxi


Fl-Indja qed joqtlu mill-inqas tigra kuljum. Sa 10 snin oħra d-dinja ha tkun tilfet wieħed mill-isbaħ annimali li vvintat in-natura.



Dis-sena fl-Italja 800,000 kaċċaturi geddu l-licenzja tal-kaċċa X'biza' ta' numru, hux! Imma emmnuni: din kienet aħbar tajba!

Aħbar tajba għaliex? Ghax 10 snin ilu, in-numru kien 2,000,000! U fi Franzia ġara l-istess!


Għaliex qed jonqsu daqshekk? Ghax fl-ahħar in-nies qed jindunaw li l-kaċċa mhi xejn ħlief qtıl u ħela ta' ħajja. Hekk hu, ħrieb. Ir-renju ta' Rambo beda t-triq tan-niżla. Nawguraw li din ix-xorti tmiss lil Malta ma ddumx!
















Tisliba bl-istampi

maħsuba
minn
Norman
Chetcuti






Ibda minn fuq nett u kompli nieżel
kaxxa kaxxa, mix-xellug għal-lemin,
sakemm timla d-disa' kaxxi griži











MIMDUDIN




Il-kaxxi
griži
jifurmaw
dan l-
ghasfur.
X'inhu?




WEQFIN



Il-kaxxi
griži
jifurmaw
dan l-
ghasfur.
X'inhu?





Fis-sajf I-isturnell jitlef
it-tikki tax-xitwa

Fil-hargiet tal-Huttafa li ghaddew iitqajna ma' bosta tipi ta' għasafar. Semnejna speċi li jeħtieġ ambjent mhux mittieħes, u semnejna oħrajin li tgħallim jużaw il-bliet traffikużi u mdahħha tagħna bħala t-tieni dar tagħhom. Illum nagħtu ħarsa lejn wieħed minn dawn ta' l-aħħar: I-isturnell.

L-isturnell huwa ftit iżgħar minn ħamiema, u mill-bogħod jidher iswed tuta. Mill-vičin, madankollu, ninnutaw tikki bojod ma' ġismu kollu u lwien li jkandu fil-vjola u l-aħdar. It-titjira hi mgħaqqa u ħafifa u kontra x-xemx għandu silwett triangolari. Munqar tawwali u matnazz: dan għaliex l-isturnell jekkol kważi kollox, bi preferenza għal insetti u dud.

L-isturnell hu għasfur storbjuż immens, u ġieli jqatta' ġranet shaħ fuq l-arbli tat-televixin isaffar u jżarżar. Għandu wkoll ħila kbira li jimita l-ghajjet tiegħi. Għalhekk attenti Huttaf qabel ma tiktbu li smajtu xi għasfur rari!

L-isturnell huwa komuni sew fil-pajjiżi kollha fejn ibejjet. Iħobb iżomm qrib il-bini u fil-fatt jibni l-bejta f'xi nieqa bejn il-ġebel. F'Malta narawh l-aktar fix-xitwa, bejn l-aħħar ta' Settembru u Marzu. F'dawn ix-xhur l-

isturnell jidher dejjem fiqtajja', jiġifieri grupp għasfar li jqattgħu l-jum ifittxu l-ikel, jinħaslu u jistriehu flimkien. X'aktarx li dawn ikunu qtajja' zgħar, iżda f'postijettajbin, bħal xixagħra kwjeta jew masgar żebbug ġieli niftaqgħu ma' eluf f'qatgħa waħda.

Metal-għasfar jingħabru fi qtajja' dan ifisser wens għalihom, minħabba li flimkien anqas hemm periklu



iSTURNELL

minn xi predatur bħal qattus, sejer jew bniedem. Fil-fatt l-ewwel haġa li jitgħallmu berdwoċers hi kemm huwa diffiċċi li tersaq lejn qatgħa sturnell; kull qatgħa jkollha l-ghassies, li xogħlu hu li javża lil sħabu li ġej l-ghawġ! Bil-lejl il-bżonn ta' wens jiżdied, u għalhekk insibu li l-isturnell jingħabar fi qtajja' enormi f'siġar kbar f'nofs il-bliet.



Għalhekk kull filgħaxija naraw eluf ta' sturnell jerħulha lejn il-Belt, jew lejn Birkirkara jew lejn il-Hamrun. Filgħodu jerġa' jinfirex fi qtajja' zgħar. Ta' min jgħid li l-isturnell qed jiżdied f'xi pajjiżi ġoddha, fosthom l-Amerika fejn iddaħħal mill-bniedem f'dan is-seklu, u illum kullimkien tara qtajja' ta' sturnell jithalltu ma' l-ghasfar Amerikani.

L-aħħar aħbar ħallejha għall-aħħar. Ix-xogħol kbir li tagħmel il-BirdLife Malta favur l-ghasfar (u li intom bħala membru għandkom sehem minnu) qed iħalli l-frott. FI-1994 l-isturnell bejjet għall-ewwel darba f'Malta*, u l-grawnd tax-Xaghra tal-Furjana laqa' fi ħerba frieħ jiflifaw lill-ġenituri tagħhom għall-ikel!!

Fil-aħħar l-isturnell nistgħu ngawdu is-sena kollha. Naħseb li kieku dawk il-frieħ setgħu jitkellmu, l-ewwel kliem kien ikun: Grazzi u Prosit, Huttaf!

Mark Falzon

Malti: Sturnell
Ingliz: Starling
Xjentifiku: *Sturnus vulgaris*



Seħer ta' Seqer

X'nista' nagħmel..?

Għażiż Editur,

Nixtieq nghidlek grazzi ta' dan il-magażin li qiegħed tagħmel kull xahrejn, u prosit.

Filgħodu kmieni nisma' ħafna sparar u nara ħafna kaċċaturi sejrin għall-kaċċa jew ġejjin lejn darhom b'xi għasfur tal-priza fil-basket. X'nista' nagħmel biex inwaqqaf l'il dawn in-nies, għax meta nghidilhom tqoġiħdux tisparaw għall-ġħasafar jgħiduli min biex jibbalzmahom jew għax "free time" tagħhom.

Jekk jogħġbok tista' tghidli x'irrid nagħmel? Grazzi ħafna.

Karl Farrugia

Għażiż Karl,

Grazzi ta' l-ittra moqanqla tiegħek. Nifhem ħafna xi thoss meta tara dak il-ġmiel ta' tajr jingered għal xejn b'xejn. X'tista' tagħmel?

Ara, li żgur m'għandekx tagħmel huwa li tipprova tieħu r-raġun mal-kaċċaturi. Għalxejn! L-aqwa arma biex xi darba neħilsu minn nies bħal dawn hija li Malta timtela ambientalisti bhalek.

Mela ibda hajjar lil shabek, hutek u l-kuġini jidħlu membri fi Klabb Huttaf, u forsi lill-ġenituri u žiġiet fit-taqṣima tal-kbar ta' BirdLife Malta MOS. Iktar ma tikber l-Għaqda tagħna, iktar ikollha saħħa biex inwaqqfu l-qedra tan-natura.

Ikteb fil-gazzetti u fir-rivisti tat-tfal (bħal Sagħtar), sēmma' l-opinjoni tiegħek u ħajjar lill-qarrejja jissieħbu f'għaqidiet ambientali.

Jekk sadanittant tara min jikser il-ligji, bħal meta semmejti t-tajr tal-priza maqtul, dejjem tista' tirrapportah lill-pulizija speċjalji (ALE) fuq numru **240707**. Imbagħad jieħdu l-azzjoni huma.

Taqtax qalbek, Karl. Ghad jiġi zmien meta filgħodu flok sparar tisma' l-ġħana ta' l-ġħasafar!

L-Editur

Għażiż Editur,


Ffit ilu tlajna Ghawdex u morna ż-Żebbuġ. Fit-triq ilma ħna sejer fuq arblu tad-dawl. X'hix sema' l-hoss tal-vann, fil-pront fetah il-ġwienah u beda jtir fuqna. Kienet l-ewwel darba li rajt sejer itir u bqajt imsaħħra b'dik id-dehra sabiħa.

Annalise Aquilina
Fgura

Għażiża Annalise,

Għandekraġun! Sejer huwa meravilja tan-natura!
L-Editur

Happy Bird Day!



David ma' shabu fid-dahla tar-riserva

Għażiż Editur,

Kemm hadna gost il-ħbieb tiegħi u jien meta ġejna l-Għadira biex naraw l-ġħasafar! Il-ġenituri tiegħi ġabuna hemm meta għalaqt snini. Kellna x-xorti li naraw kwakka (night heron), gawwija prima (yellow-legged gull) ut-tliet għasafar ta' San Martin (kingfisher). Wara, is-sur Paul Portelli bil-paċċenzja dawwarna mal-post u wriena spanjulett (kestrel) ferut.

Grazzi ta' kollo

David Oscar Vella
Attard

Għażiż David,


Idea vera tajba li nharr għeluq sninek ħaduk żjara fir-riserva naturali ta' l-Għadira. M'għandix dubju li hadt pjaċir. Jien ili mmur l-Għadira għal dawn l-ahħar 17-il sena, u xorti għadni dejjem inkun eċċitat x'hix inħares mit-tieqa tal-ħajd u nibda nifli s-siġar u truf l-ilma għal xi għasfur interessanti!

Nawguralek aktar żżarat u aktar għasafar!


L-Editur

Ibagħtu l-ittri tagħkom lil

Editur II-Huttafa
Klabb Huttaf
Birdlife Malta MOS
POBox 498
Valletta CMR 01




ART GALLERY




Andrew Pace (7)

Uza keta bæjda. Tuzax kartonchin u tñhingix bi!-kñlur
lbgat! ukoll! ismek, i-e-la. u isem l-aunnilal lew planita





David Micallef




Stephanie Darmanin (1)

World Birdwatch 95



lma
illi le!

- | | |
|----|--|
| 1 | Zakkak Abjad White Wagtail |
| 2 | Bufula Sewda Sardinian Warbler |
| 3 | Gawwijs Primula Yellow-legged Gull |
| 4 | Vijolin Pastard Willow Warbler |
| 5 | Gawwijs Primula Yellow-legged Gull |
| 6 | Pitirross Robini |
| 7 | Bagħħal ta'-Limewha Fan-tailed Warbler |
| 8 | Merrill Blue Rock Thrush |
| 9 | Bucqadd tax-Xiwa Stonechat |
| 10 | Rozinjol Nightingale |
| 11 | Dizz Tree Pipit |
| 12 | Sturnell Starling |
| 13 | Bagħdan Marsh Harrier |
| 14 | Zanzarel tat-Tikk Spotted Flycatcher |



NOTIZIIR ALIMENTI

Sigra ħajja ghall-Milied!

Il-Milied reġa' magħna. Hekk kif jaqleb Dicembru jibdew jiżdiedu s-siġar imżejnejn fid-djar tagħna... u jonqsu s-siġar ta' għamlia tawwalija mill-kampanja Maltija!



Hafna familji hadu l-vizzju ikrah li ta' kull sena jqaċċtu xi siġra mdaqqs taž-Żnuber jew taċ-Ċipress. Imbagħad, wara li jużawha bħala siġra tal-Milied, jarmuha qisu qatt ma kien xejn.

Ikun hafna aħjar jekk flok inqacċtu s-siġar nużaw siġar ħajjin, li jinxtraw mill-mixtla tal-Gvern jew mill-hwienet tal-pjanti. Wara li jgħaddu l-festi wieħed jista' jżomm is-siġra fil-qasrija u jużaha għas-sena ta' wara. S'intendi, sakemm jerġa' Jasal Milied ieħor, din għandha tinżamm f'post fil-beraħ, tissaqqqa eċċ.

Dawk li jridu jagħtu rigal lill-ambjent Malti jistgħu jħawlu s-siġra fil-ġnien ta' l-iscola jew x'imkien fil-kampanja. Minħabba li s-siġra tkun drat-l-arja shuna tad-dar, wieħed għandu jħalliha xi erbat ijiem f'post iktar frisk (eż. fil-garaxx) qabel iħawwilha fil-beraħ.

Jason Aloisio

(Nota: Araw ukoll ir-Ritratt Messaġġ paġna 12)

GRUPPI LOKAJEEN

ATTARD

Ko-ordinaturi: Agnes Scicluna u Silvio Scicluna
Leaders oħrajn: Isabella Borg, Grace Camilleri,
Graziella Fenech, Marija Fenech, Marisa Grech

MOSTA'


Ko-ordinaturi: Mark Gauci u Carmen Vella
Leaders oħrajn: Justin Vassallo

NAXXAR

Ko-ordinaturi: Jason Aloisio u Mark Falzon
Leaders oħrajn: Anita Bezzina, Caldron Mercieca,
Rosierre Mercieca, Konrad Pizzuto.

RABAT


Ko-ordinaturi: Audrey Chetcuti u Norman Chetcuti
Leaders oħrajn: Silvana Agius, Robert Borg,



U għal darb'oħra wasal il-famuż PARTY tal-Milied tal-Klabb, kull sena ikbar u isbaħ minn ta' qabel...

- Logħob, rebħ u rigali!
 - Xorb, ikel u helu!
 - Dwejjaq u biki!
- (min ma jiġix!)

Ejjew gawdu magħna fil-kwiet l-ahħar attivitā tas-sena! Kwiet? Xi kwiet? Xi hadd semma'l-kwiet?!?!



Data: 20 Dicembru
Post: Skola Primarja Furjana
Hin: 6.30pm - 8.30pm
Prezz: Lm1.50 (fil-bieb)



Passiggata

Victor Falzon

Qaghđli fl-ahħar! Kont ili skoss nippassigġa warajh taparsi mhux moħħni fi. U hu, beżgħan u kurjuż fl-istess ħin, kien qed iżommni dawk l-għoxrin pass' il-bogħod minnu. Fl-ahħar hallieni hersaq. Naħseb kien induna li dil-ħaġa goffa riesqa lejh (jiġifieri jien) ma kinitx perikoluża. Rabba l-kuraġġ u qagħad jitbandal fuq fergħa busbież.

Waqaft ghaxar passi 'l bogħod minn oal-ġmiel ta' buċaqq. Ċaċċaqli waħda qasira imma qawwija. Qabeż għal fuq blata kollha likeni sofor u suwed, u dak il-ħin eż-żarru ix-xemx minn wara s-shab. Waww, man! Bis-slowmowxin tellajt il-kamera m'għajnejja u qabel ma ttappanli n-nuċċali b-leċċitament, ġbidt!



Żiffa ġarrketil-bsaten nexfin ta' l-ghansar, u l-buċaqq sparixxa.

Gbart il-basket tal-kamera minn fejn kont tlaqtu, u fil-pront nifidili mnieħri riha qawwija: il-ħawa, fil-fixla tal-buċaqq kont tlaqt il-basket fuq pjanta tal-fejġel, u issa donnha riedet tpattihieli billi ġġenninni bir-riħa!

Imxejt lejn il-wied u ħarist lejn is-shab ffit skur tiela' lejja. Ajma ħej, tgħid ma niddubbawx xi xawer b'xejn?

Smajt tisfira qasira fuq rasu u għaddha għasfur. Ittrumbajtlu. Malvizz! Imbagħad aktar tisfir, u aktar imlievez. Hmistax jew sittax. Wieħed minnhom kien - kif ngħidu aħna l-berdwoċers - imdad dam! Xi kaċċatur Chuck Norris imdejjaq ma kienx jaf jimmira biżżejjed! Komplejt miexi.

F'għalqa żdingata kienet għaddejja partita futbol! Kudirrossi suwed kontra zizkabojod! Referee: buċaqq tax-xitwa. Kummentarju: żewġ pitirrossi għaddejjin ifaqqgħu ma jaqtgħu xejn, wieħed jiprova jitfi lill-jeħor. Waqaft wara čint nitpaxxa. Kien hemm ma' l-ghoxrin nitfa għasfur jitbellhu u jiġi-żżepp, u ma domtx ma ndunajt għaliex. Il-post kien infestat nemel irraq, itiru sħaba sħaba. L-ghasfar kellhom festa, speċjalment iz-zizka. Jiġru, itiru, jibbrejkjaw f'nofs titjira

b'denbhom miftuħ biex juru x'denb ta' kiesah għandhom!

Il-landja pitirross fuq iċ-ċint. Hdejja! Subgħajja mill-ġdid bdew jikkli għall-kamera. Tellajt il-kamera m'għajnejja u żammejt in-nifs. Il-pitirross qagħidli, anzi bħal xi mudell beda jdur u joffrili l-angoli kollha, filwaqt li jfaqqha' wahda f'wahda. Jien bdejt infaqqha' (ritratti!) iktar minnu, u ħad lu xi tmienja sa ma għodosli wara c-ċint! Kont ferhan se ntir, rari kont daqshekk b'xortija fir-ritratti.


Qatra xita fuq in-nuċċali, u daħħalt il-kamera fil-basket. Tliet qatriet oħra. Hawn aħna! Insejtil- "logħba futbol" u mmirajt għal-ħofra f'genb ta' rdum baxx tal-franka. Dhalt fiha, u fil-pront ġareg sparat kudirross iswed. Miskin kien ukoll qed jistkenn hemm ġew, u bla ma ridt gerrixtu! Heqq, jien kieku xtaqtu baqa' miegħi, kien hemm post għal tnejn. Imma murfeħmu!

Qghadt fid-dahla nara x-xita nieżla, u kif ħarist 'il fuq rajt qatgħa għas-safar kbärr skuri jtiru bil-mod f'linja miksura. Għarafthom qabel ma tħallix kħalli: kien ħadax-il russett griz. X'jimpurahom dawk mix-xita nieżla, dawk ma kellhomx kamera x'tixxarrbilhom, b'dawk ir-ritratti prezjużi fiha!

Ma kinitx ħalba qawwija bħas-soltu ta' Novembru. Waqfet u ħriġt. Xammejt mill-ewwel ir-riħa ta' blat u ħamrija u pjanti mxarrbin. Waħda mill-iktar irwejja li jtellgħu l-ġenna!

Id-dawl issa kien batta u r-riħ beda jitqawwa u jiffriska. Dawwart denbi u bdejt miexi lura lejn ir-rahal. Waqaft niġbor ffit żerriegħha ta' l-ghansar għall-ġnien ta' l-iscola. Mill-basket ħriġt il-bott vojt tal-film biex nitfa' ż-żerriegħha fi.

Waqaft inħares skantat lejn il-bott. Il-bott... ma kienx vojt! Kellu fiha film ġdid tar-ritratti! Hekk hu, il-film li suppost kien... fil-kamera!



Passiggata



Audrey Chetcuti titkellem ma' nies differenti tal-BirdLife Malta MOS, li jkellmuna dwar IS-SEHEM TAGĦHOM FL-GħAQDA

Illum se miltaqqihu ma' berdringer jismu Manwel, li ilu ħafna berdringer mal-BirdLife Malta. Forsi xi wħud minnkom iltqajtu miegħu meta tlajna Kemmuna biex naraw proprju kif isir dax-xogħol. Iżda naf biċ-ċert li ħafna minnkom ma tafux eżatt x'isir fir-ringħing. Għalhekk tħabna lil Manwel jispjegħalna fti...


Manwel, ilek xejn fil-BirdLife Malta?
Jien ili mill-1983 fil-BirdLife Malta.

X'hajrek tibda tirringja l-għasafar?
Fil-BirdLife tgħallimt ħafna dwar l-għasafar permezz tal-berdwoċing, imma xtaqt insir naf iktar, u għalhekk thajjart insir berdringer.

X>tagħmel eżatt fil-berdring?
Fir-ringħing jinqabdu l-għasafar bi xbieki jew mezzi oħra, li bla ma ssirilhom īxsara jittihid diversi qisien u jitpoġġielhom āċċurkett żgħir tal-metall fuq sieqhom.

X>tagħmel bl-għasfur wara li tirringjah?
Nghidlu Ċaw u nitilqu! Ir-ringer mhux bħan-nassaba, li jżommu għalihom l-għasafar li jaqbdū.

Għaliex isir dan l-istudju?
Billi dan l-istudju jsir fid-din ja kollha, xi drabi aħna naqbdū għasafar li jkunu gew irriġjati barra minn Malta. B'hekk inkunu naful l-għasafar minn fejn jiġu u fejn imorru. Nitghallmu wkoll kemm jgħixu l-għasafar, kif ibiddlu r-rixx u elf haġġi oħra.



Āċċurkett jitqiegħed ma' sieq l-għasfur b'galbu kbir u b'għodda speċjalji. B'hekk l-għasfur ma jweġġgax.

**Manuel
Mallia**




Victor Falzon

X'ikun hemm fuq iċ-ċurkett?
Iċ-ċurkett ikollu fuqu numru u l-indirizz tal-BirdLife Malta miktubin żgħar ħafna.


Allura āċċurkett ma jdejja qhomx l-għasafar?
Iċ-ċurkett ikun ta' l-aluminju ħafif ħafna, li ma jissaddadx, u mas-sieq ikun merħi. Ma jtellifx lill-ġħasafar għaliex jiżen biss frazzjoni ta' grammal.

Jekk l-għasfur digħi jkollu āċċurkett x>tagħmel?
F'dal-każ jittieħdu n-numru taċ-ċurkett u l-piż ta' l-għasfur, imbagħad jiġi nfurmat min kien qabdu l-ewwel darba. Meta għasfur b'ċurkett ta' Malta jinqabad barra, jibagħtu jgħidulna wkoll.

X'isir bit-tagħrif li tiġib waqt ir-ringħing?
Ir-ringħing huwa mezz ta' studju dwar il-passa ta' l-għasafar fir-reġjun tal-Mediterran. Aħna nieħdu sehem fil-“Progetto Piccole Isole” li jsir kull sena fuq ħafna gżejjier żgħar fil-Mediterran. Nagħmlu 30 ġurnata shaħ mir-rebbiegħha nirringjaw kontinwament fuq Kemmuna. It-tagħrif li jingabar jinbagħat l-Università ta' Bologna fl-Italja, li mbagħad jippublikaw fi studju shiħ. Hemm ħsieb li fis-snin li ġejjin isir studju simili fiż-żmien tal-harifa.



X'inhuma l-aħjar ħinijiet għar-ringħ?
Jiddependi x'għasfar trid tistudja. Ġeneralment filgħodu huwa aħjar biex taqbad għasfar tal-passa li jkunu waslu matul il-lejl, u rringer ikun lesta x-xbiex tiegħu eżatt qabel ma jisbah. Fil-ġaxija huwa aħjar għall-ġħasfar li jkunu

Vjolin tax-Xitwa
bic-cirkett

sejrin jorqdu f'xi post partikolari. F'dan il-każ ir-ringer jarma x-xbiek - wara nofsinhar u jdum hemm sa ma jidlam.

Jahasra l-ħasfur ma jweġġax max-xibka?

Ix-xbieki li nużaw aħna r-ringers ma jweġġgħux lill-ħasfur. Meta l-ħasfur jidħol fix-xibka jaqa' fi speci ta' but u r-ringer ikun pront inehħi l-ħasfur.

Ģieli qbadt għasfar kbar bħal kuċċarda?

L-ħasfur li naqbad ikunu kważi kollha żgħar bħal pitirrossi u ħuttaf, imma xi drabi naqbdu xi għasfar ikbar bħal tajr isfar jew xi daqquqa kaħla.

Kemm ikunu kbar ix-xbiek?

Hemm diversi qisien li jvarjaw minn xi 7m sa xi 18m, b'gholi ta' 2.5m.

Hemm modi ieħor kif tirringja?

Barra x-xbieki jintużaw ukoll "maze traps" għall-ħasfar tal-plajja. Dawn l-ħasfur iħobbu jimxu ma' xifer l-ilma jfittu d-dud, u jibqgħu deħlin fit-"trap". Meta jkunu daħlu ma jsibux minn fejn joħorġu. Imbagħad ir-ringer jeħliskom hu.

Allura kuiħadd jista' jsir ringer?


Min jithajjar irid l-ewwel ikun tgħalliem sew jagħraf l-ħasfur. Imbagħad japplika għand il-BirdLife għal permess biex jibda jitharreg f'dan l-istudju. Imbagħad jaqbad ma' ringer stabbilit li joħorġu miegħu biex jittrejnja. Min japplika irid ikun għalaq 15-il sena.

X'kien l-aktar għasfur li hadt gost tirringja?

Hafna għasfar tawni gost kbir, per eżempju meta qbadt gallina (woodcock) li kienet it-tieni waħda li qatt ġiet irriġjata Malta, jew il-bumunqar (scarlet rosefinch) li hu rari ħafna. Imma l-aktar speċjali kien il-great spotted cuckoo, li qbadt Kemmuna u li kien l-ewwel darba li ġie rringjat Malta.

Grazzi Manwel, u nawguralek ringing tajjeb!

Audrey


"Il-Passa ta' l-ħasfar"

Ktieb bil-kulur li jispjega l-miraklu tal-passa.

Għalik b'xejn

jekk iddahħħal membru
ġdid fil-Klabb Huttaf!

Imla dil-formola u ibghatha lil
Dahħħal Membru ġdid Klabb Huttaf
BirdLife Malta MOS
POBox498 Valletta CMR01

IRNEKKIEU

Dettalji tal-membru l-ġdid

Isem:

Indirizz:

Tel:

Data tat-tweliż:

Dettalji tiegħi

Isem:

Membership number:

Ma' dil-formola għandek issib čekk/postal order/bolli mhux użati b'valur ta' Lm1.



GLOBAL PAINTING CONTEST

Thobb tħitter?

Thobbha n-natura?

Għandek ċans tkun wieħed jew waħda mir-rebbieħha tal-Global Painting Contest, kompetizzjoni ta' pittura għat-tfal (6 sa 15-il sena) mid-din ja kollha. Jekk tixtieq tieħu sehem hawn huma xi dettalji:

- Is-suġġett huwa:

"Inħarsu Ģmiel I-Ibhra, is-Smewwiet u I-Foresti għas-Seklu 21."

- Daqs tal-pittura: 257x354mm.
 - Biex tpingi už-a li trid, basta bil-kultur.
 - Iddahhalx kliem jew messaġġi fl-istampa.
 - Fuq wara tal-pittura žid ismek, data ta-tweliż, indirizz, telefon, isem l-iskola fejn tmur u l-klassi.
 - Ibghat il-pittura lil:
**UNEP Regional Office for Europe
15 Chemin des Anemones
1219 Chatelaine, Geneva
SWITZERLAND**
 - Mhux aktar tard mill-31 Diċembru 1995
 - Hemmiktar minn 150 premju x'jintrebaħ, flimkien ma' certifikati eċċi. Xi wħud mill-pitturi rebbihi jigu stampati f'posters, kartolini, kalendarji eċċi.
- Dil-kompetizzjoni tnediet mill-United Nations Environment Programme (UNEP).



Messaġġ mingħand siġra msallba:

**"Grazzi minn qalbi
lil dak l-gharef
li sabni, qaċċatni u
rabatni ma' dan l-
arblu! Nifraħlu ta'
kemm jaf iżejjen
għall-Milied...!!"**

